

31 சிங்களவருக்கு ஆக ஒரேயொரு தமிழர்!



விலை: சதம் 60. தொலை பேசி: 23411
 திருவியது: 1947
 வள்ளுவர் ஆண்டு 2006 புரட்டாதி 5, றமழான் 14 (21-9-75) ஞாயிறு புத்தகம் 29, இதழ் 8

அண்மையில் கனடா அரசு இலங்கை இளைஞர்கள் 35 பேருக்கு புலமைப்பரிசில் (ஸ்கொலர்ஷிப்) கொடுத்து 4 மாதங்கள் அவர்களுக்கு கனடாவில் பயிற்சி அளிக்கவும் முன்வந்தது. இந்த இளைஞர்களை 'ஜனவேக' இயக்கத் தலைவரான திரு. குமார் ரூபசிங்கா அவர்களைத் தலைவராகக்கொண்ட தேசிய இளைஞர் கவுன்சிலே பொறுக்கியெடுத்து கனடாவுக்கு அனுப்பிவைத்தது.

தற்கு இது ஒரு சின்ன உதாரணமாகும்.
 31 சிங்களவருக்கு ஒரு தமிழர் என்பது "ரூபசிங்கா பிராண்ட்" சோசலிசமா என்று கேட்கிறார்கள் தமிழ் இளைஞர்கள்!

இப்படிப் பொறுக்கியெடுக்கப்பட்ட 35 பேரில்—31 பேர் சிங்களவரும் 3 முஸ்லிம்களும், ஆக ஒரேயொரு தமிழருமே இடம்பெற்றனர். தெரிவுசெய்யப்பட்ட 31 சிங்களவரில், ஏழு சிங்கள யுவதிகளும் இடம்பெற்றுள்ளனர். ஆனால் ஒரு தமிழ்ப்பெண்ணுக்கு கூட இதில் இடம் தரப்படவில்லை.

முதலில் இதற்கென தமிழ் இளைஞர்கள் 5 பேர் தெரிவு செய்யப்பட்டனர். பின்னர் ஒன்று பட்டிக் குறிக்கப்பட்டது. வெளிநாடு வந்தவரும் புலமைப்பரிசில், மற்றும் உதவிகளைக் கூட, தமிழ் மக்கள் எப்படிப்பறக்கணிக்கப்பட்டு வருகின்றனர் என்பது குறிக்கப்பட்டது.

தமிழைப் பழிப்பது பண்டாவின் கொள்கை!

"இல்லை — தமிழ் ஒரு இந்திய மொழியல்ல. இந்தியமொழிகளில் இது மிகவும் இழிவானதாகும். தமிழிலும் பார்க்க மேம்பட்ட மொழிகள் பல இருக்கின்றன!" — காலஞ்சென்ற திரு. எஸ். டி. பிள்ளையார். டி. பண்டார நாயகா பாராளுமன்றத்தில் கூறியது.
 (உத்தியோக அறிக்கை 2-ஜூன் 1955—தொகுதி 21—பந்தி 248)


● "தமிழ் இனப் பிரச்சினைக்கு சமரசத் தீர்வு ஏற்படாவிடின் பயங்கர இனக்கலவரம்

இலங்கையில் வெடிக்கும்!"

'கார்டியன்' மீண்டும் எச்சரிக்கை!

"தமிழினத்தை வழி நடத்தும் இன்றைய மூத்த தலைவர்கள் தாம் முன்பு கோரிவந்த சமஷ்டி அமைப்பிலும் பார்க்க குறைந்த பட்சமான ஒரு சமரசத் தீர்வுக்கு தயாராக இருந்த போதிலும் — இளம் தமிழ்த் தீவிரவாதிகளின் நெருக்குதலினால் கடுமையான போக்கினைக் கைக்கொள்ளும் நிலைக்கு தள்ளப்படுகின்றனர். தமிழ் இனத்தையும் சிங்கள இனத்தையும் சேர்ந்த அரசியல் தலைவர்கள் பெருந்தன்மையுடன் நடந்துகொள்ளத்தவறினால் — உணர்ச்சி பூர்வமான இந்த இனப்பிரச்சினையால்—1958ம் ஆண்டையும் விட பயங்கரமான கலவரம் இலங்கையில் வெடிக்கும்!"

—இவ்வாறு இலண்டனிலிருந்து வெளிவரும் 'கார்டியன்' ஏட்டின் 16-8-75 இதழில் வெளிவந்திருந்த அரசியல் விமர்சனம் ஒன்றில் குறிப்பிடப்பட்டுள்ளது. இந்த விமர்சனத்தை கொழும்பிலிருந்து நெவில் டி. சில்வா என்ற சிங்களவரே எழுதியிருப்பது இங்கு குறிப்பிடத்தக்கது. —4ம் பக்கம் பார்க்க



மானத் தலைவன்!

எத்திக்கும் புகழ் மணக்க இந்த நாட்டில் ஏற்றமுடன் நந்தமிழை வாழவைக்க வித்திட்ட தமிழரசுப் படையில் சேர்ந்து விடுதலைக்குப் போரிட்ட வேந்தே!—உந்தன் சத்திழந்த தமிழ்ச்சாதி தமிழீழத்தில் தன்மானத் தமிழரசை அமைக்கு முன்னர் உத்தமனே! எங்கே நீ சென்றாய் ஐயா! உன்பாதை காண்போம் நாம் விரைவில் இங்கே!

நெஞ்சமதில் தான்கொண்ட எண்ணமெல்லாம் நிறைவேற்றப் போரிட்ட தலைவன்—எங்கள் அஞ்சாத சிங்கமாம் வன்னியர் ஐயா! அடைந்திட்ட இன்னலுக்கு கணக்கேதுண்டு! வஞ்சனைகள் புரிந்திட்ட எத்தர் கூட்டம் வரைந்திட்ட சட்டமெலாம் எதிர்த்த வீரா! தஞ்சமென வந்தோரை ஆதரிக்கும்— நல்ல தலைவா! நீ மறைந்தாயா! தமிழர் வாழ்வில்!

—பொன்னை. சிவபாலன்

சிறுபான்மை மதத்தவர்களின் 5 விடுமுறைகள் பறிமுதல்! பெளத்த ஏகாதிபத்தியம் தலையெடுக்கிறது!

இந்நாட்டுச் சிறுபான்மை மதத்தவர்களின் உரிமைகளும் சலுகைகளும் ஒவ்வொன்றாகப் பறிபோகின்றன. பெளத்த ஏகாதிபத்தியம் மெல்ல மெல்லத் தலையெடுத்து வருகிறது.

துக்கு மட்டுமே வழங்கப்பட்டிருப்பதும், பெளத்த மதத்திற்குரிய அதேயிடம் ஏனைய மதங்களுக்கு தரப்படாமல் புறக்கணிக்கப்பட்டிருப்பதும் தெரிந்ததே.

இந்தநிலையில் ஏற்கெனவே சிறுபான்மை மதங்களைச் சேர்ந்தவர்களுக்கு ஏற்கெனவே வழங்கப்பட்டிருக்கும் மத விடுமுறைகளும் நிறுத்தப்படுகின்றதாக செய்தி வந்திருக்கிறது.

புதிய அரசியல் சட்டத்தில் சிறுபான்மை மதங்களான இந்து, இஸ்லாமிய கத்தோலிக்க கிறிஸ்தவ மதங்களுக்கெல்லாத தனி யிடம் — பெருமைக்குரிய முதலிடம்—பெளத்த மதத்

இந்து, இஸ்லாமிய, கத்தோலிக்க மதத்தவர்கள் கொடுக்கும் வரிப்பணத்தில் அரசின் ஆதரவுடன் பெளத்த மதம் வளர்க்கப்பட்டு வருகிறது; ஏனைய மதங்கள் அனாதைகள் போல கவனிப்பாரற்று — அரசாங்கத்தின் விசேட உதவிகள் ஏதுமின்றி புறக்கணிக்கப்பட்டு இருக்கின்றன.

கத்தோலிக்க மக்களின் பெரிய வெள்ளி, சைவ மக்களின் சிவராத்திரி, தீபாவளி, இஸ்லாமிய மக்களின் ஹஜ், ரமழான் ஆகியவற்றின் விடுமுறை அன்று அதுண்டு இரத்து —4ம் பக்கம் பார்க்க

வன்னியசிங்கம் நினைவுக் கட்டுரைப் போட்டி பரிசு ரூபா 100

—வியரம் உள்ளே

தமிழினத்தின் விடுதலைக்காக தூக்குமேடையேறவும் தயாராக இருந்த தாய தலைவர்!

வன்னியசிங்கத்தின் தியாக வாழ்க்கை தமிழ் இளைஞர்களுக்கு ஓர் எடுத்துக்காட்டு!

“மற்றொரு மொழிக்கு கேடு பயக்காது, சிங்களமொழியுடன் தமிழ் மொழிக்குள் சமஉரிமை வேண்டுமென” போராடுவது தேசத்துரோக மென்றால்—

எமது மரபு வழித்தாயகத்தின் அரசியல், பொருளாதாரம், பண்பாடு முதலியன சிங்களப்படையெடுப்பால் அழிந்தொழியாதிருக்கப்போராடுவது தேசத்துரோகமென்றால்—

இந்த நாட்டையே தாயகமாகக்கொண்டு அதன் வருவாயின் நூற்றுக்கு அறுபது விழுக்காட்டை நல்கும் தமிழ்த்தொழிலாளர்களது குடியரிமை, வாக்குரிமைக்குப்போராடுவது தேசத்துரோகமென்றால்—

தமிழ் பிரதேசங்களுக்கு சுயாட்சிகோரி நாம் அறப்போர் தொடுப்பது தேசத்துரோகமென்றால்—

இத்தனை தேசத்துரோகங்களையும் மொத்தமாக நிறைவேற்றி அதன் பலாபலன்களை மகிழ்ச்சியோடு அனுபவிப்பேனே ஒழிய எனது இனம் ஒவ்வொரு திருப்பத்திலும் இழித்துப் பழிக்கப்பட்டு, சிதைந்து சீரழிந்து, காலப்போக்கில் அழிந்துபோவதைச் சகிக்கமாட்டேன். இனத்தின் உரிமைக்காக போர் தொடுப்பதால் தேசத்துரோகி எனக் குற்றஞ்சாட்டப்பட்டு தூக்குக் கயிற்றில் தொங்கவிடப்படுவதை நான் வரவேற்கிறேன்...”

கட்டபொம்மனைப்போல, வ. உ. சி. யைப் போல, சுபாஸ்சந்திரபோசைபோல தன் உயிரைத் துச்சமென மதித்து முழங்கிய இந்த விடுதலை வீரன் யார்...? எந்த நாட்டவன்...?

எந்த வெளிநாட்டவனுமல்ல!

இலங்கையில் பிறந்தவன் தான்!

ஆச்சரியமாகவிருக்கின்றதா...?

இலங்கைத் தமிழ்பேசுமினத்தின் விடுதலைக்காக உரிமைக் குரல் கொடுத்த கோப்பாயக்கோமான் அமரர் கு. வன்னியசிங்கம் அவர்கள் தான்; அந்த வீரன்.

பன்னிரண்டாண்டுகள் நாடாளுமன்றத்தில் கோப்பாய்த்தொகுதியின் பிரதிநிதியாகத் திகழ்ந்தவர்.

நாடெங்கணுமுள்ள தமிழ்ப்பேசுமினத்தின் உரிமைகளுக்காகப் போராடியவர்.

அவர் 1959 செப்பம்பர் 17ல்தொண்டிச்சுமைதாங்க முடியாமல் இரத்த அழுத்த நோயால் இறந்துபோனார். அப்போது அவருக்கு வயது 49.

வன்னியர் அரசியலுக்கு வந்த காரணம்!

அரசியல் ஒரு சூதாட்டக் களம் என்றும், மக்கள்தான் அங்கே பகடைக்காய்கள் என்றும் யாரோ ஒருவர் சொன்னார்!

தேர்தலில் வெற்றிபெற தம்மாலான உபாயங்களை யெல்லாம் செய்து, மக்களை மயக்கி, வெற்றியைப்பெறுவது—

வெற்றிக்குக் காரணமாயிருந்த முக்கியமான சிலருக்கு அரசாங்கத்தில் உத்தியோகம் பெற சிபார்சுசெய்வது, மந்திரிப்பதவி பெறக் கூடிய வழியைச் சிந்திப்பது, செலவழித்த பணத்தை— ஏன் அதற்கும் மேலாக— எந்த வழியைப் பின்பற்றியாவது சேர்த்துக்கொள்வது உடைந்த மதவுகள், உபதபாற்கந்தோர்; பள்ளிக்கூட அறைகள் கட்டுவித்தல்—

இவற்றைத் தவிர, அரசியலென்றால், தேர்தலில் வாக்களித்த மக்களுக்கு என்ன வென்றே தெரியாதே!

இந்த நிலையை மாற்றியமைத்து, அழிந்துபோகும் தமிழினத்தை உய்விக்க — அரசியல் உரிமையற்று, நிலம் பறிபோய் நிலைகுலைந்து காலகதியில் இலங்கையில் தமிழினம் இருந்த தென்ற அடையாளமேயின்றி, தமிழினம் அழியப்போகின்ற தென்று தெரிந்து, அதைத்தடுக்க — அரசியலில் இறங்கியவர். கு. வ.

பண்புகளின் சிகரம் வன்னியர்

அரசியலில் நேர்மையிருப்பது அருமை; மாறாக ஒரு நேர்மையான அரசியல்வாதியாகத் திகழ்ந்தவர், பதவிடால் விலைக்கு வாங்க முடியாதவர், அன்புள்ளவர், எதற்கும் அஞ்சாத வீரர் தமிழ்! தமிழ்!! தமிழ் மக்கள்!!! இவைதான் அவர் முச்சுக்கள்.

அவருடைய இலட்சியமெல்லாம் ஒன்றே ஒன்று தான் தமிழ் இனம் சகலதுறைகளிலும் சுதந்திரமாக வாழவேண்டுமென்பதே. அதற்காக எத்தகைய தியாகத்தையும் செய்யத் தயாராகவிருந்தவர்.

ஏழை, பணக்காரன், படித்தவன் பாமரன், பெரியவன், சிறியவன், என்கின்ற பேதங்களின்றி, எல்லாருடனும் பழகும் சுபாவமும், குழந்தை உள்ளமும், டாம்பீகமற்ற வாழ்வுமே—

அநீதியைக் கண்டு குமுறும் நெஞ்சமும் நீதிக்காகப் போராடும் தீரமும், மனச்சாட்சிக்கு மாறாக எதையும் ஏற்றுக்கொள்ளாக்கொள்கையும், அதற்காக நண்பர்களின் வெறுப்பை பொருட்படுத்தாப் பண்பும் இருந்தாலும், அவரைப் பகைக்காந்த நண்பரும் துணிந்த தில்லை.

தீர்க்க தரிசனமும், சீரிய திட்டம், நிர்வாகத்திறமை, செயலாற்றும் வன்மை, பேச்சு, எழுத்து, இரண்டிலும் தூயமொழியை விர

யோகம், அறிவு, அன்பு, ஆற்றல் ஒழுக்கம்; அமைதி, வீரம், தியாகம்—

இச்சிறப்புக்களில், பல்வேறு மனிதரிடம், ஒன்றையோ, இரண்டையோ தான் காணமுடியும்.

ஆனால் இத்தனை சிறப்பும் உடையவர் கு. வ. ஒருவரே.

இலங்கை இந்தியர், பாக்கிஸ்தானியர் பிரசாவுரிமைச் சட்டங்கள் தமிழினத்திற்கு வேண்டாத, ஆபத்

கோப்பாய்க்கோமானின் கொள்கை வழி நின்று தமிழ்மும் காண தளராது உழைப்போம்!

தான் சட்டங்கள் என்று அவர் எண்ணினார். அவற்றை ஏற்கும் வகையில் செயலாற்றிய தமிழ் காங்கிரஸ் தலைவரின் போக்கு தவறானதெனக் கண்டார். மனச்சாட்சிக்கு மாறான காரியங்களை செய்வதற்காக நான் நாடாளுமன்றம் வரவில்லை என்றார்.

அதன் பயனைய தமிழ் காங்கிரஸ் கட்சியில் பிளவு ஏற்பட்டது. திரு. எஸ். ஜே. வி. செல்வநாயகம் தலைமையில் தமிழ் அரசுக் கட்சி உதயமாயிற்று.

சிங்களம் மாத்திரம் சட்டத்தை எதிர்த்துச்செய்யப்பட்ட சத்தியாக் கிரகப் போரின்போது, காடையரின் கல்லெறிக்கும் காலடிக்கும் இலக்காகி இரத்தம் சிந்தியபடி நாடாளுமன்றம் சென்ற கு. வ. அங்கே, சாத்வீகப்போர் தொடுத்தவர்கள் மீது காடையர்கள் கல்லெறிந்ததையும், அவர்களுக்கு உதவுவதுபோல் பொலிசார் தம் கடமையைச் செய்யாது வாளாவிருந்ததையும் எடுத்துக்கூறி, இதுதானா நாட்டில் நீதியையும், ஒழுங்கையும், நிலைநிறுத்தும் முறை என்கேட்டார்.

அதற்கு அன்றைய பிரதமரிடமிருந்து வந்த பதில்:

“அங்கு நடைபெற்ற சம்பவங்களையே நீங்கள் விரும்பினீர்கள் அதனையே எதிர்பார்த்தீர்கள். அதற்காகவே காத்து தவங்கிடந்தீர்கள்.

கு. வ. அவர்கள் சொன்னார். aavanaham.org

“இந்த நாட்டின் பிரதமரான நீங்கள் காடைத்தனத்திற்கு ஒத்தாசை புரிவதன் மூலம் நாட்டின் நீதியையும், ஒழுங்கையும் சீர்குலைக்கிறீர்கள். இது உங்கள் சொந்த அழிவுக்குத்தான் வழிவகுக்கும். இத்தகைய முடிவுதான் இறுதியில் உங்களுக்கு நிகழப்போகிறது என எச்சரிக்கிறேன்.”

சிறியை எதிர்த்து சிறையை நிறைத்தார்

சிங்கள சிறியை எதிர்த்து தொடங்கப்பட்ட சாத்வீகப்போர்போது கைது செய்யப்பட்டு, கோட்டிலே, குற்றவாளிக் கூண்டிலே நிறுத்தப்பட்டபோது, அவர் சொன்னார்.

“கனம் நீதிபதிகளே! இவ்வழிக்கு நான் குற்றவாளி அல்லவா என்று நிரூபிக்கப்பட்டது. நேரமாகவும், இல்லை என்று பரிசீலிப்பதுஎன்னால் சாத்தியமில்லை. தென்னிலங்கையில் வாழும் தமிழர்கள் மீது காடைத்தனங்கள் கட்ட விழ்த்துவிடப்பட்டுள்ளன. தமிழர் வேட்டை சர்வசாதாரணமாகிவிட்டது. பொலிசார் நீதியை நிலைநாட்டுவதை விடுத்துக் காடைத்தனம் புரிவோருக்கு பகிரங்கமாக உதவி செய்கிறார்கள். ஆனால் தமிழர்கள் சாத்வீகமாக சிங்கள சிறீக்கு எதிர்ப்புக்

கட்சிப் பிரசாரவேலைகளுக்காக தமிழரசுக் கட்சி நாடாளுமன்ற உறுப்பினர்கள் தம் தொழில்களை ஒதுக்கி வைக்க வேண்டுமென்று செயற்குழு முடிவுசெய்த போது, தனது நியாய துரந்தரர் தொழிலை முதலில் நிறுத்தியவர் கு. வ.

காந்திய தத்துவத்தின்படி உளரும் புறமும் கருமமாற்றியவர், சமூகத்தில் இவர் ஒருவரே;

பிரசாரமேடைகளில் தீண்டாமையை எதிர்த்து அதிகமாகப் பேசுபவர் இவர். அதைக் குறைத்துப் பேச வேண்டுமென்று கட்சியில்

எஸ். பி. கிருஷ்ணன்

வாக்குமறைந்து என்று பயந்தார் கு. வ. விடே... சான்... கள். அவர் அதைக்கே... சிரித்துவிட்டுச்சொன்ன

“எனது கொள்கை எமதுகட்சிக்கொள்கை என வெளிப்படையாகச் சொல்ல வேண்டுமென்பதே தேர்தலில் தோல்வி ஏற்படுமே என்று கொள்கைகளை மறைத்துப்பேசுதல் கூடாது. அதற்காக எனக்குத்தோல்வி ஏற்படும் கூட நான் கவலைப்படமாட்டேன்.”

மட்டுநகர் மக்களின் நண்பர்

1957ம் ஆண்டின் இறுதியில் தொடர்ந்து பெய்த பெருமழையினாலும், புயலாலும் நாடெங்கும் வெள்ளம் பெருகியது. குளங்கள் மூழ்கின. பாரிய மரங்கள் எல்லாம் வேரோடு சாய்ந்தன. இலட்சக்கணக்கான மக்கள் அகதிகளாகித்தவித்தனர்.

அந்நாளில் ஒரு இரவு எட்டு மணியிருக்கும். வெள்ளத்தால் அதிகமாகப் பாதிக்கப்பட்ட பகுதி மட்டக்களப்பு என்று அறிந்த கு. வ. துடித்துப் போனார். அப்பகுதி மக்களுக்கு உதவி செய்ய விளைந்தார்.

வெள்ளத்தைத் தாண்டி எந்த வாகனமும் செல்ல அஞ்சிய விதிகளில் அவர், யாழ்ப்பாணத்திலிருந்து சேகரித்த உடை உணவு வகைகளை ஒரு லொறியில் ஏற்ற

செயல் செயல் என்று துடித்த தலைவர் இவர் ஒருவரே தான். —7-ம் பக்கம் பார்—

தலைவா உனக்கொரு சேதி!

என் நெஞ்சம் நிறைந்த தலைவனே!

என் சிந்தை அணு ஒவ்வொன்றினும் நிறைந்திருந்து—சீரிய பாதையை எனக்குக் காட்டி நிற்கும் செந்தமிழ்ச் சிங்கமே!

கோப்பாய்க் கோமகனே! கொள்கைக் குன்றே!!

நாடிமுந்து மொழியிழந்து, கொடியிழந்து கொற்றமிழந்து, முடியிழந்து நடைப்பிணமாக நின்ற நந்தமிழ் இனத்தாரின் நீடுதியில் நீக்கப் பாடி வந்த நிலாவே!

தமிழ் ஈழவிடுதலைப் போராட்டத்தின் தனிப்பெரும் வரலாற்றுக் காவியமே!

சுதந்திரம் என்றாலே என்னவென்று அறி யாது—சோற்றுத் துருத்திகளாக—சோற்றூல டுத்த பிண்டங்களாக—வாழ்ந்திருந்த மக்களிடையே சுதந்திர உணர்வை விதைத்திட்ட சொல்லேருமுவனே!

நீ மறைந்து இந்த ஆண்டுடன் 16 ஆண்டுகள் பூர்த்தியாகி விட்டன!

என்னால் நம்ப முடியவில்லை!

ங்கே மறைந்தாய்?

ராடு உயிராக ணைத்து—இதயத் இதயம்—இலட்சியம்—இலட்சியம்—வா கலந்துநிற்கியாய்!

எங்கெங்கு சுதந்திரமுழக்கம் எழுகிறதோ ங்கெல்லாம் உன்னைக் காண்கிறேன்!

எங்கெங்கு அடிமைத் தனத்துக்கு எதிராக கள் ஆர்ப்பரித்து எழுகிறார்களோ அங்கெல் லாம் உன்புன்னகை தவழும் முகத்தைக் காண்கிறேன்!

எனக்கு அரசியலில் அரிச்சுவடியை சொல் லித் தந்தவன் நீ!

நீ சொல்லித் தந்த அரசியல் பாடத் தையே என் வாழ்வின் இலட்சிய சீதமாக இன்று நான் ஆக்கிக் கொண்டிருக்கிறேன்!

அன்று — 1952ம் ஆண்டுபோதுத்தேர்தல் சமயத்தில்தான் நான் உன்னைக்கண்டேன்! 12வயதுச் சிறுவனான எனக்கு அப்போதெல் லாம் அரசியல் புரியாவிட்டாலும் கூட்டங் களில் உன் விடுதலை முழக்கங்களைக்கேட்டு கையொலி எழுப்புவதிலே ஓர் ஆர்வம்!

கைகளிலே மூவண்ணக்கொடியைத்தாங் கியபடி “வன்னியசிங்கத்துக்கு ஜே—தமிழரசு வாழ்க” என்று முழங்குவதிலே ஓர் ஆத்தம் திருப்தி!

கரிக் கட்டியால் தார்டோட்டுகளிலும், தெருச் சுவர்களிலும்—“இன்று அவமானம்— நாளை அடிமைத்தனம்— தமிழா உன் நிலையை உணர்ந்தாயா? — “தன்கையே தனக்குதவி; தமிழரசே நமக்குதவி” என்றெல்லாம் எழுதுவ திலே அன்று ஓர் இதயமகிழ்ச்சி!

என் தலைவா! அறிவறியாப்பருவத்திலே அன்று உனது கையைப் பிடித்துக்கொண்டு அரசியலுக்குள் அடியெடுத்து வைத்தேன்! இன்றுவரை வழி பிசகாது —பாதைமாறாது— உன் அடிச்சுவடு பிறழாது இலட்சியப்பயணம் செய்துகொண்டிருக்கிறேன்!

சத்தியமும் நேர்மையுமே அரசியலில் நீ பின்பற்றிய ‘இராஜதந்திரங்கள்’!

விடுதலைப் போராட்ட வீரர்களுக்கு அரசியல் என்பது (PART TIME POLITICS) பகுதிநேர வேலையாக இருக்கக்கூடாது; அரசியலில் முழுநேர ஊழியர்களாக அவர்கள் மாறவேண்டும் என்பது நீ பின்பற்றிக் காட்டிய சித்தாந்தம்!

1957ம் ஆண்டு ஆகஸ்ட் போராட்டத் துக்கு இயக்கத்தை தயார்படுத்துவதற்காக உனது வழக்கறிஞர் தொழிலையே உதறியெறிந்த உண்மையான ஊழியன் நீ ஒருவனே!

ஏற்றுக்கொண்ட இலட்சியம் வெற்றிபெற் றிட எந்தெந்தத்துறையில் நாம் பணிவாற்று கிறோமோ—அந்தந்தத் துறையிலேயே நம் சித் தனையும் செயலும் மூழுமையாக ஈடுபட வேண்டும்; சுயநலமின்றி கடமையாற்றிட வேண்டும்; இதயசுத்தியுடன், விசுவாசத் துடன் இர வென்று பகலென்று பாராது உழைத்திடவேண்டுமென்பது நீ காட்டிச் சென்ற கர்மயோகம்!

அந்தக் கர்மயோகத்தை எனது வாழ்க்கை யிலும் நான் அணுவும் பிசகாது பின்பற்றி வருகிறேன்!

யார் என்னைத் தாற்றினாலும் உன் ஆத்மா மட்டும் என்னை இதற்காக வாழ்த்துமாறால் அதுபோதும் எனக்கு!

இந்த விடுதலை இயக்கத்தை கட்டி யெழுப்பிட—சுதந்திரத் தீயை மூட்டி கூட—நீ பட்டபாட்டை—செய்த தியாகங்களை நான் இப்போதும்—எப்போதும் — எண்ணிப்பார்க் கிறேன்—

கண்கள் குளமாகின்றன!

உண்பதும், உறங்குவதும், அஞ்சுவதும் கெஞ்சுவதுமே வாழ்வெனவெண்ணி—ஆடுக களாய் மாடுகளாய்—அறிவு சிறிதுமின்றி— அடிமைச்சேற்றுள் சிக்குண்டு — சன வாழ்வு வாழ்ந்துகொண்டிருந்த ஈழத் தமிழன் நிலை கண்டு நீ குமுறியாய்!

ஆண்டபரம்பரை அல்லற்படலாமோ? நேற்றுவந்த சிங்களவன் ஆளலாமோ? இதை அனுமதிப்பதோ? நாம் பொறுத்திருப்பதோ? எல்லா ஆர்த்தெழுந்தாய்!

தன் நிலை மறந்து—தனது வரலாற்றை மறந்து—பாரம்பரியப் பெருமையை மறந்து சிங்களவனுக்கு குற்றேவல் செய்து—குடை கொடி ஆலவட்டம் பிடித்து—கூனிக்குறுகி— அடிமை வாழ்வையே கதிமோட்சமாக கருதி யிருந்த அற்றைத் தமிழனைக் கண்டு இதயம் பொருமியாய்!

தமிழனைத் தன்னிலை உணர்ச்செய்து அவனை சுதந்திரப்பாதையில் அழைத்துச் செல்வதையே உன் இலட்சியமாக ஏற்றாய்!

நெல்லிக்காய் மூடையாக சிதறிச்சின்ன டின்னப்பட்டு—சாதி வெறி—மதவெறி—பிர தேசவெறி—பேசிக்கொண்டு பிரிந்து பிள வுண்டு கிடந்த ஈழத் தமிழர்களை ஒன்றிணைத் திட நீ ஏற்றுக்கொண்ட துன்பம்தான் எத்தனை எத்தனை!

உன் வாதக்காலுடன், தமிழ் ஈழத்தின் மூலை முடுக்கெங்கும்—பட்டிதொட்டியெங்கும் கிராமங்கள் தோறும் சென்று மக்களைச் சந்தித்து, அவர்களது அறியாமையைப் போக்கி தமிழினத்தை ஒரு தேசிய இனமாகக் கட்டி யெழுப்பியாய்!

நீ சிந்திய வியர்வையும் இரத்தமும், கண்ணீரும் கொண்டதான் தமிழினத்தின் ஒற்றுமைக் கோட்டை இன்று கட்டப்பட்டிருக்கிறது!

தமிழ் ஈழத்தில் நீ போகாத ஊரில்லை! உன் கால்படாத வீதியில்லை! உன்னையறியாத தமிழனில்லை!

நீ மேற்தட்டில் இருந்துகொண்டு இயக்கம் வளர்த்தவனல்ல! மக்களுள் ஒருவனாக—மக் களில் ஒருவனாக—மக்கள் மத்தியில் நின்றாய்!

தொண்டனுக்கு தொண்டனாக நின்றாய்!

மேட்டுக்குடியில் ஒருவனாகப் பிறந்த நீ— சமுதாயத்தில் ஆகப் பின்தங்கிய மக்களின் குடிசைகளுக்கு சென்று சமபந்தி போசனம் செய்து சாதியை முறித்தெறிந்தாய்!

தமிழ் ஈழத்தில்—குறிப்பாக யாழகத்தில் சாதிவெறி இன்று மரணப்படுக்கையில் கிடக் கிறதென்றால்—அதற்கு மூல வித்திட்டவன் நீ தான்!

1956ம் ஆண்டு வெறிபிடித்த சிங்களம் மட்டும் சட்டத்தை எதிர்த்து காலி முகத்திட வில் அறப்போரிவிடுபட்டிருந்த உன்னை சிங் களக்காடையர்கள் அரை நிர்வாணமாக்கி உருட்டி உருட்டி அடித்தார்களே—அன்று நீ சிந்திய இரத்தம்தான் இன்றைக்கும் தமிழனு டைய குருதியில் குடேற்றிக்கொண்டிருக்கிறது!

நாடாளுமன்றத்தில் சிங்கள ஏகாதிபத்தி யம் கிடுகிடுக்க—தேவார திருவாசகங்களை— பாரதி, பாரதிதாசன் பாடல்களை—தருக் குறளை, சங்க இலக்கியங்களையெல்லாம் மேற் கோள் காட்டி நீ எழுப்பிய இலட்சிய முழக் கங்களே—ஈழத் தமிழனுக்கு வழிகாட்டும் திருமறைகள்!

உன் காலடிகள் நொந்திட—திருமலை நோக்கியாத்திரை செய்து—சிங்கள ஏகாதி பத்தியத்துக்கு இறுதி எச்சரிக்கை செய்து தீர்மானம் நிறைவேற்றினாய் அன்று—நீ நடந்து சென்ற அந்த காலடியில்தான் தப்பாமல் தவறாமல் தமிழினம் நடந்துவருகிறது இன்று!

நீ அழிந்துசென்ற போதுதான் ஆனால் உன் உள்ளத்தில் இருந்தது என்னவென்பது எனக்குத்தெரியும்!

“வெறி நாய்களின் முன்னர் சத்தியாக் கிரகம் செய்யமாட்டோம் — வெறிநாய்களை கட்டிவையுங்கள்—இன்றேல் சுட்டு வீழ்த்து வோம்!” என்று 1958ம் ஆண்டு வவுனியா மாநாட்டில் நீ முழங்கிய முழக்கத்தின் அர்த் தத்தை இன்றைய தமிழ் இளைஞன் புரிந்து கொண்டிருக்கிறான்!

தமிழ் மாநிலமும், சிங்கள மாநிலமும் தனித்தனியே பிரிந்து—பொதுப்பிரச்சினையில் இணையும் இணைப்பாட்சி முறையை கோரி நிற் கிறோம்; சிங்கள வெறி பிடித்த ஆட்சி இணைப் பரசுக்கு இணங்க மறுத்தால், தனித் தமிழ் நாடு அமைத்தே தீருவோம்; என்று அன்று முழக்கமிட்டாய்!

இன்றைக்கு தனித்தமிழ் ஈழ நாட்டை உருவாக்குகின்ற புனிதப்பணியில் தமிழ் சமுதாயம் ஈடுபட்டிருக்கிறது!

என் தலைவனே!

நீ சிந்திய இரத்தம்—நீ சிந்திய வியர்வை இன்று வீண்போய்விடவில்லை! உன் உழைப்பு உன் தியாகம் விழலுக்கிறைத்த நீராகி விடவில்லை!

நீ விதைத்த விதையிலிருந்து வேகம் பொருந்திய இளைஞர் சமுதாயம் வெடித்துக் கிளம்பிவிட்டது!

விளைவுகளைப்பற்றிக் கவலைப்படாமல் கடமைகளை செய்கின்ற காணாயர் கூட்டம் இயக் கத்தின் முன்னணியில் நிற்கிறது!

என் இனிய தலைவா! அன்றொரு நாள், எங்கள் விடுதலை இயக்கத்தை முன்னெடுத்துச் செல்லப்போதிய இளைஞர்களும் இளம் பெண் களும் முன்வருகிறார்களில்லையே என்று நீ மெத்த வருத்தப்பட்டாய்!

இன்று அந்தக் கவலையொழிந்து விட்டதை உன் ஆத்மா பார்த்துப் பரவசப்படும் என் பதை நான் உணர்கிறேன்!

தமிழ் ஈழத்தின் விடுதலைப் போராட் டத்தை கொண்டு நடத்துவதற்கு தமிழ் இளைஞர்கள் தயாராகிவிட்டார்கள்!

அதோ பார் சிறைக்கூடங்களை!

அங்கெல்லாம் நம் வீர இளைஞர்கள் தமிழ் ஈழ விடுதலை இலட்சியத்துக்காக தவம் செய்வதைப் பார்! தலைவனே! பார்!!

இரண்டு மூன்று ஆண்டுகள் அவர்கள் அங்கே சித்தம் குலைவுறாமல் தியாகத்தீயில் தங்களைப் புடம் போட்டுவருவதைப் பார்!

எத்தனை தரம் சிறைசென்றாலும் — ஈட்டி யால் நெஞ்சைப் பிளந்தாலும்—தமிழ் இனத் தின் விடுதலை வாழ்வே எங்கள் இலட்சியம் என்று தமிழ் இளைஞர்கள் முழங்குவதைப்பார்!

நீ காட்டிச் சென்ற பாதையில் — வீரத் தமிழ் இளைஞர் கூட்டம் தங்கள் வாழ்வை அழித்துக்கொண்டு தமிழ் ஈழத்தின் மீட்சிக் காக உழைப்பதைப்பார்!

தங்கள் இரத்தத்தில் — தங்கள் தியாகத் தில்—இந்த இளைஞர்கள் விடுதலைப்போராட்ட வரலாற்றில் புதிய சரித்திரத்தை எழுதி வருவதைப்பார்!

உன் நெஞ்சம் குளிரும்! உன் ஆத்மா குதூகலிக்கும்!

ஆம் என் தலைவனே! நான் உனக்குத் தரு கின்ற சேதி இதுதான்!

நீ விதைத்த விடுதலைப் பயிர் வேகமாக வளர்ந்து வருகிறது. தமிழ் இளைஞர்கள், தங் கள் உடல், பொருள் ஆவி மூன்றையும் எரு வாக இட்டு அந்த விடுதலைப் பயிரை வளர்த்து வருகின்றனர்!

விடுதலைப் பயிரை ஆடுகளும் மாடுகளும் கடித்துவிடாதபடி — விடுதலைப் பயிருக்குள் களைகள் முழைத்துவிடாதபடி — தமிழ் சமுதாயம் கண்ணும் கருத்துமாக இருந்துவருகிறது!

விரைவில் — மிக விரைவில் — விடுதலைப் பயிர் பூக்கும், காய்க்கும் களியும்!

அந்தக்கனியை — சுதந்திரத் தமிழ் ஈழ நாட்டைக் கண்டு நீ உள்ளம் குதூகலிக்கும் காலம் அதிக தூரத்தில் இல்லை!

இது உண்மை — வெறும் புகழ்ச்சியில்லை!

இதுதான் நான் உனக்குத் தரும் நல்ல சேதி!

எண்ணம்

நோயின் வெளிப்பாடு!

இந்நாட்டுச் சிறுபான்மை மதங்களான சைவம், கத்தோலிக்கம், இஸ்லாம் ஆகியவற்றைப் பின்பற்றும் சிறுபான்மை மக்களுக்கென இதுவரை காலமும் வழங்கப்பட்டு வந்த ஐந்து அதி முக்கிய விடுமுறை நாட்கள் அடுத்த ஆண்டுகுரிய விடுமுறைப்பட்டியலிலிருந்து அகற்றப்பட்டு இருக்கின்றன. தீபாவளி, சிவராத்திரி, ஹஜ், ரம்லான், பெரிய வெள்ளி ஆகியவற்றுக்குரிய விடுமுறை தினங்களே நீக்கப்பட்டுள்ள விடுமுறைத் தினங்களாகும்!

சைவ, கத்தோலிக்க, இஸ்லாமிய மக்களைப் பொறுத்த வரையில் இந்த ஐந்து விடுமுறை நாட்களும் அதிமுக்கியமான—புனிதமான மதசம்பந்தப்பட்டவையாகும்!

சிறுபான்மை மதத்தவர்களின் விடுமுறைகளை நீக்கி விட்டு அவற்றுக்குப் பதிலாக பெளத்தர்களுக்குரிய போயா தினங்களை விடுமுறை நாட்களாகப் பிரகடனப்படுத்தியிருக்கிறார்கள்!

சிறுபான்மை மதத்தவர்களுக்குரிய அதிமுக்கிய விடுமுறைகள் நீக்கப்பட்ட சம்பவம் ஏதோ தற்செயலாகவோ தவறுதலாகவோ நடந்திருக்கக்கூடுமென்று நாம் நம்பவில்லை! இந்நாட்டிலுள்ள பெரும்பான்மை பெளத்தர்களின் உள்ளங்களில் ஆழமாக வேர்விட்டு வளர்ந்துவரும் ஏகாதிபத்திய வெறியுணர்வின் வெளிப்பாடாகவே சிறுபான்மை மதத்தவர்களின் விடுமுறை நாட்கள் வெட்டப்பட்டுள்ளதாக நாம் கருதுகிறோம்!

நான்கு மதத்தவர்களையும் இரண்டு தேசிய இனத்தவர்களையும் இரண்டு தேசிய மொழிகளையும், வேறுபட்ட இரு தேசிய கலாசாரங்களையும் கொண்ட இந்த நாட்டை தனியொரு பெளத்த சிங்கள நாடாக்கவேண்டுமென்ற வெறி, பெளத்த சிங்களவர்களுக்கு இன்று நேற்று ஏற்பட்டதொன்றல்ல—1948ம் ஆண்டு வெள்ளையராட்சி அகன்ற நேரத்திலிருந்தே, அவர்கள் தங்களது இந்த ஆசையை நிறைவேற்றிக்கொள்ள திட்டமிட்டு இயங்கிக் கொண்டு வருகிறார்கள்!

பின்தங்கிய குடும்பங்களைச் சேர்ந்த தமிழ் சைவப் பிள்ளைகளை சலுகைகளைக்காட்டி மயக்கி, அவர்களைப் பெளத்தர்களாக்க முயற்சிப்பதும்—பெளத்த பள்ளிக் கூடங்களை தமிழ் ஈழத்தில் நிறுவுவதும்—தமிழ்ப்பிள்ளைகளை பெளத்த பிக்குகளாக்கவேண்டுமென்று இதோபதேசம் செய்வதும்—பெளத்தர் ஒருவர் மருந்துக்குக்கூட இல்லாத தமிழ்க்கிராமங்களில் பெளத்த விகாரைகளை நிறுவுவதும் இலங்கை முழுவதையும் சிங்கள பெளத்த நாடாக்க விரும்பும் அவர்களது விபரீத ஆசையின் வெளிப்பாடுகளே!

புதிய அரசியல் திட்டத்தில் பெளத்தத்துக்கு முதலிடம் கொடுக்கப்பட்டு—அது அரசாங்க மதம் என்று கூறு மளவுக்கு வகை செய்யப்பட்டபின்னர், சிங்கள பெளத்த ஏகாதிபத்தியத்துக்கு பலமான அடிப்படை போடப்பட்டு விட்டது!

The Republic of Sri Lanka shall give to Buddhism the foremost place and accordingly it shall be the duty of the State to protect and foster Buddhism while assuring to all religions the rights granted by section 18 (1) (d).

ஆம், அரசியல் சட்டத்தின் மேற்கண்ட விதியின்படி ஏனைய சைவ, கத்தோலிக்க, இஸ்லாமிய மதங்களுக்கில்லாத தனிச்சலுகை—தனியிடம்—உயர்ந்த ஸ்தானம்—பெளத்த மதத்துக்கு மட்டும் அளிக்கப்பட்டிருக்கிறது. பெளத்த மதத்தை மட்டுமே பாதுகாப்பதும் பேணிவளர்ப்பதும் அரசின் அரசியல் சட்டரீதியான கடமையாக்கப்பட்டிருக்கிறது. சைவ கத்தோலிக்க, இஸ்லாமியர்கள் கொடுக்கும் வரிப்பணத்தில் பெளத்தமதம் வளர்க்கப்படுகிறது.

அரசாங்கப் பொதுப்பணத்தில் பெளத்த தினங்கள்—வெசாகப்போன்றவை—கொண்டாடப்படுகின்றன; பெளத்த கலாசாரம் பேணிவளர்க்கப்படுகின்றது. சுருக்கமாகக் கூறப்போனால்—பெளத்த மதத்துக்கு முடிசூட்டப்பட்டு விட்டது; ஏனைய மதங்கள் அனாதைகள் போல ஆக்கப்பட்டுவிட்டன!

இதன் முதலாவது விளைவுதான்—சிறுபான்மை மதத்தவர்களின் ஐந்து அதிமுக்கிய விடுமுறை நாட்கள் வெட்டப்பட்ட நிகழ்ச்சி என்று நாம் கருதுகிறோம். அரசியல் சட்டமே மூலநோய்; அந்த நோயின் வெளிப்பாடுகளே இவையெல்லாம்!

சைவ, கத்தோலிக்க, இஸ்லாமிய மதத்தலைவர்களிடமிருந்தும் மதபீடங்களிடமிருந்தும் கடுமையான எதிர்ப்புக்குரல் எழும்புமானால்—வேறு வழியில்லையென்ற நிலை வருமானால்—இந்த விடுமுறைகளை மீண்டும் கொடுப்போம்—அல்லது பேசாமலே விட்டுவிடுவோம் என்று ஒரு கபடத்தனமான சிந்தனையுடன்தான் இந்த விடுமுறைகள் நீக்கப்பட்டிருக்கின்றன என்று நாம் கருதுகிறோம்!

எனவே பாதிக்கப்பட்டிருக்கும் சிறுபான்மை மதத்தவர்கள் ஒன்றுபட்டு கடுமையான எதிர்ப்புக்குரல் எழுப்புவார்களேயானால்—சில சமயங்களில் நீக்கப்பட்ட ஐந்து விடுமுறை நாட்களையுமோ அல்லது அவற்றில் சிலவற்றையோ—ஏதோ இரங்கி பிச்சை போடுவதுபோல அரசு மறுபடியும் அங்கீகரிக்கக்கூடும்; அல்லது விடுமுறைகளை மீண்டும் வழங்க முற்றாக மறுக்கவும் கூடும்!

ஆனால் ஒன்றை மட்டும் சிறுபான்மை மக்கள் புரிந்து கொள்ள வேண்டும். மதவிடுமுறை தினங்கள் இரத்துச் செய்யப்பட்ட போன்ற நிகழ்வுகள் எல்லாம் நோயின் அறிகுறிகளே தவிர—நோயல்ல! புதிய அரசியல் சட்டமும், அது சிங்கள பெளத்தர்களிடையே ஏற்படுத்திவிட்டிருக்கும் ஏகாதிபத்திய வெறி உணர்வும்தான் மூலநோய்! அந்த நோயிலிருந்து விடுபடுவதே நமது அடிப்படைப்போராட்டமாக இருக்கவேண்டும்!

ஆம், தமிழ்பேசும் மக்கள்—கத்தோலிக்க, சைவ, இஸ்லாமிய மக்கள்—ஒன்றுபட்டு போராடி—தமக்கெனவே வேறுபாடுகின்ற—மும்மதங்களுக்கும் சமத்துவமுள்ள—சுதந்திரத் தமிழ் ஈழத்தை அமைத்துக்கொள்வதே நமது விருந்து விடுபடுவதற்குள்ள ஒரே வழியாகும்!

“தமிழ் வாழ்க! தமிழ் ஈழம் வாழ்க!”

சிறையிருக்கும் இளைஞரின் இன எழுச்சிக் கோஷம்!

யாழ்ப்பாணத்தில் கைதுசெய்யப்பட்டு காவலில் வைக்கப்பட்டிருந்த தமிழ் இளைஞர்களில் 24பேர் சென்ற 9-9-75 செவ்வாய்க்கிழமை விமானமூலம் கொழும்புக்கு கொண்டுவரப்பட்டு வெலிக்கடைச் சிறைச்சாலையில் வைக்கப்பட்டிருப்பதாகத் தெரியவருகிறது.

இந்த இளைஞர்கள் யாழ் கோட்டையிலிருந்து பலாலி விமான நிலையத்துக்கு பொலிஸ் டிரைக்கில் கொண்டுபோகப்பட்ட வேளையிலும்—கொழும்பு இரத்துமலாளை விமானநிலையத்திலிருந்து வெலிக்கடைச் சிறைச் சாலைக்கு அழைத்துச் செல்லப்பட்ட நேரத்திலும் டிரைக்கில் இருந்தபடியே “தமிழ் வாழ்க; தமிழ் ஈழம் அமைப்போம்; தந்தை செல்வா வாழ்க!” என்று முழங்கியபடி சென்றனராம். கொழும்பு நகர வீதிகளில் பொலிஸ் டிரைக்கில் கொண்டுசெல்லப்பட்டபோது இந்த இளைஞர்கள் சற்றேனும் அச்சமின்றி எழுப்பிய விடுதலை முழக்கம் உள்ளத்தைச் சிலிர்த்து வைத்ததாக இதை நேரில் பார்த்த ஒருவர் குறிப்பிட்டார்!

வாழ்க இந்த இளைஞர்களின் துணிச்சல்!

பயங்கர இனக்கலவரம் இலங்கை

—1-ம் பக்கத் தொடர்

“கார்டியன்” ஏடு இதற்கு முன்னரும் இலங்கைத் தமிழர் பிரச்சினை பற்றியெழுதியிருந்ததும், அதன் சிறப்பு நிருபர் வோல்ட்டர் சுவோட்ஸ் இலங்கை வந்து நேரடியாக தமிழ்த் தலைவர்களைச் சந்தித்துச் சென்றதும், “Fuses are ready in the Ireland of the East” (சிழுக்கு அயர்லாந்தில் பொறிபறக்கப்போகிறது) என்ற தலைப்பில் விசேடக் கட்டுரை வரைந்திருந்ததும் ஏற்கெனவே தமிழ் மக்கள் அறிந்ததே.

16-8-75 கட்டுரையில் அது பின்வருமாறு குறிப்பிட்டுள்ளது.

“தமிழ் இளைஞர்களிடையே தோன்றியுள்ள தீவிரவாதம் சிங்களவர்களுக்குத் தீவிரவாதம் ஆதிக்கத்தின் கீழிருக்கும் இலங்கையின் சமாதானத்துக்கும் இன சௌஜன்யத்துக்கும் ஒரு பயமுறுத்தலாக அமைந்துள்ளது.

“அண்மையில் கொலை செய்யப்பட்ட திரு. துரையப்பா, திருமதி பண்டார நாயகாவின் ஆதரவாளரும் அவரது சிறிலங்கா சுதந்திர கட்சியின் பிரதேச அமைப்பாளருமாவார். இவர் ஒரு தமிழராக இருந்தாலும் ஐக்கியமுன்னணி அரசின் ஆதரவாளராகவே இருந்தார். தமிழர்களை இரண்டாந்தர நிலைக்குத் தள்ளியது இன்றைய சிங்கள அரசாங்கமே என்பது தீவிரவாதிகளான தமிழர்களின் கருத்து. அவர்களது கருத்துப்படி, திரு. துரையப்பா அவர்களது இலட்சியத்துக்கு துரோகியாகவே கருதப்பட்டு வந்தார்.

“தமிழர்களின் பிரச்சினை புதுமையானதன்று. 1948ம் ஆண்டு இலங்கை சுதந்திரம் பெற்ற நாளிலிருந்து, தமிழர்கள் தாங்கள் தாழ்ந்த நிலைக்கு தள்ளப்பட்டுள்ளதாக குறைப்பட்டுவந்திருக்கிறார்கள். இந்த உணர்ச்சி, 1972ம் ஆண்டு நிறைவேற்றப்பட்ட புதிய அரசியல் சட்டத்தின் பின்னர் அதிகரித்துள்ளது.

“130 இலட்சம் பேர் வாழும் இலங்கையில் ஆகவேண்டிய அடிப்படை மொழியை அரசாங்கமொழி

யாக்குகிறது புதிய அரசியல் சட்டம். அது பெரும்பான்மையினரின் மதமரபை மீட்டும்.

மதத்துக்கும் மதமரபுக்கும் இடத்தை உறுதிசெய்திருக்கிறது. சிங்களம் மட்டும் சட்டமும், பல்கலைக்கழகங்களுக்கு மாணவர்களைத் தெரிவுசெய்வதில் துண்மைக் காலபாகப் பின்பற்றப்படும் கொள்கைகளும் தங்களுக்கு பொருத்தமாக இருப்பதாக தமிழர்கள் கருதுகிறார்கள்! இதில் சிறிது உண்மையிருக்கிறது. புதிய கல்விக்கொள்கை, தமிழர்களைக் கட்டுப்படுத்துவதாகவே அமைந்திருக்கிறது.

“எனவே தமிழர்கள் மத்தியில் இதன் காரணமாக விரக்திதோன்றி ரூப்பது இயற்கையே. குறிப்பாக தமிழ் மக்கள் மத்தியிலுள்ள இளம் சந்ததியினர் விரக்தியடைந்துள்ளனர். இங்கே தான் ஆபத்து தங்கியிருக்கிறது.

“இன்றைய தமிழ்த் தலைவர்கள், சனநாயகத்தில் ஏற்றுக்கொள்ளப்பட்ட அமைதியான வழிமுறைகளில்—தங்கள் இலட்சியங்களை எடுத்துச்சொல்லி பிரசாரம் செய்துவருகின்ற வரையில்—பிரச்சினை ஆபத்தற்றதாகவேயிருக்கும்.

இன்றைச் தமிழ்த் தலைவர்களும் பாராளுமன்ற நடவடிக்கைகளுக்கு புறம்பாக—தங்கள் வெறுப்புணர்வை எடுத்துக்காட்ட அமைதியான வழிகளில் சத்தியாக்கிரகம் செய்திருக்கின்றனர் என்பது உண்மைதான். அவர்களில் சிலர் இதற்காக சிறையிலும் இருந்திருக்கின்றனர். ஆனால் சமஷ்டி அமைப்பையோ, தனிநாட்டையோ அவர்கள் அஹிம்சை வழியில் நின்றுதான் போராடிப் பெறவேண்டுமென்பதை அடிப்படையாகக் கைக்கொண்டிருக்கிறார்கள்!

“இப்போது சூழ்நிலை மாறி வருகிறது. தலைவர்களின் அஹிம்சை வழியை ஏற்றுக் கொள்ள மறுக்கும் தீவிரவாத உணர்வு தமிழ் இளைஞர்களிடையே வளர்ந்து வருகிறது. தங்கள் தலைவர் கொண்டு செயலில் ஈடுபட வேண்டுமென்று தமிழ் இளை

யாக்குகிறது புதிய அரசியல் சட்டம். அது பெரும்பான்மையினரின் மதமரபை மீட்டும்.

“விரக்தியடைந்துள்ள தமிழ் இளைஞர்கள், இலட்சியத்தைச் சென்றடையாதையை மாற்றவேண்டும் என்ற கருத்துக்கொண்டவர்களாக இருக்கின்றனர். ஆனால் தமிழ்த் தலைவர்களோ பேச்சுவார்த்தை மூலம் பிரச்சினைக்கு தீர்வு காணமுடியும் என்பதில் இன்னும் நம்பிக்கையுடையவர்களாக காணப்படுகின்றனர்!

“தீவிரவாதத் தமிழ் இளைஞர்கள், தென்னிந்தியத் தமிழர்களின் ஆதரவு நமக்கு உண்டென்று கருதுகின்றனர். இவர்களில் சிலர் இந்தியாவுடன்தொடர்பும் வைத்திருக்கின்றனர்!

ஆனால் வங்கதேசப் பிரச்சினையில் ஏற்பட்ட தீர்வு போன்று இலங்கைத் தமிழர் தமது பிரச்சினைக்கு தீர்வுகாண முடியுமென்பது பொருத்தமானதாக இல்லை! ஆனால் உண்மையான ஆபத்து—15 இலட்சம் இலங்கைத் தமிழர்களும் தோட்டங்களில் வேலை செய்யும் இந்தியத் தமிழர்களும் இளைவதிலேதான் தங்கி இருக்கிறது. இவர்களில் 6 இலட்சம்பேர் அடுத்த 7 ஆண்டு காலத்தில் இந்தியாவுக்கு நாடுகடத்தப்படுவர். ஒரு இலட்சம் பேர் இலங்கைக்குடியரிமை பெறுவர்!”

—இவ்வாறு கார்டியன் பத்திரிகையில் நெவில் டி. சில்வா என்ற சிங்கள நிருபர் எழுதியுள்ளார்.

சிறுபான்மை மதத்...

—1-ம் பக்கத் தொடர்
செய்யப்பட்டிருப்பதும், இவற்றுக்கு பதிலாக பெளத்த மக்களின் ‘போயா’ நாட்கள் விடுமுறை தினங்களாக்கப்பட்டிருப்பதும் சிறுபான்மை மதத்தவர்களுக்கு பலத்த அடியாகும்.

சிறுபான்மை மதபீடங்கள் இனியாவது விழித்தெழுந்து தங்கள் உரிமைகளுக்கும், சலுகைகளுக்கும் போராட வருமா என்று பாதிக்கப்பட்டுள்ள மதத்தவர்கள் கேட்கிறார்கள்!

“தமிழ் மக்களுக்கு செய்த பாவத்திற்கே

சமசமாஜிகளுக்கு ‘பரிசு’ கிடைத்தது!”

சிங்கள ஐக்கிய முன்னணி பிளவு குறித்து சிலம்புச்செல்வரின் ‘செங்கோல்’ விமர்சனம்!



இலங்கையில் ஏற்பட்டுள்ள அரசியல் மாறுதலானது. அங்குள்ள தமிழ் இனத்தாரின் — தோட்டங்களிலுள்ள தொழிலாளத் தமிழர்களின் — சிந்தனைக்குரியதாகும்.

அந்தப் போரை நடத்தியிருக்கவேண்டும்.

இலங்கையில் சிங்கள மொழியோடு தமிழ் மொழியும்—சம அந்தஸ்தில் ஆட்சி மொழியாக்கப்பட வேண்டுமென்ற தமிழரின்—தமிழரசுக் கட்சியின் கோரிக்கையானது, சமசமாஜத்தார் எதிர்க்கத்தக்கதன்று; ஏனென்தக்கதுதான்! சிங்களப் பேசுவோரின் எண்ணிக்கை கூடுதலாக இருக்கிறது என்பதற்காக, அந்த ஒரு மொழியை மட்டுமே ஆட்சி மொழியாக்க வேண்டுமென்

மாஜக் கட்சியாரின் ஆதரவை எதிர்பார்க்க நியாயமுண்டு. எதிர்பார்க்கவும் செய்தது. ஆனால், கூட்டணி உறவு காரணமாக இடது சாரிகளான சமசமாஜிகள் பண்டாரநாயகாவின் கட்சியோடு சேர்ந்து கொண்டு சிங்களத்தை மட்டுமே ஒரே ஆட்சி மொழியாகச் செய்யும் அரசியல் சட்டத்தை நிறைவேற்றினர். இந்தப் பாவத்திற்குக் கிடைத்த ‘பரிசு’தான் மந்திரி சபையிலிருந்து சமசமாஜ அமைச்சர்கள் டிஸ்பீஸ் செய்யப்பட்டது.

மாநில அரசும் இணைந்த ஒரு சமஷ்டி அரசு நாடாக இருக்க வேண்டுமென்று இலங்கைத் தமிழரசுக் கட்சி கோரி வந்தது. அதனையும் சமசமாஜக் கட்சி ஆதரித்திருக்கவேண்டும். கம்யூனிஸ்டு நாடுகளிலே இதற்குச் சான்று உண்டு. ஆகவே, தமிழரசுக்கட்சியின் சமஷ்டிக் கோரிக்கையை அது ஏற்றிருக்கலாம். ஆனால், பண்டாரநாயகாவின் கட்சியோடு கொண்ட கூட்டுறவு காரணமாக, நியாயமின்றியே தமிழரின் அரசியல் கோரிக்கையும் எதிர்த்து வந்ததோடு, அதனை ஒடுக்கவும் பண்டாரநாயகா ஆட்சிக்கு உதவி புரிந்து வந்தது.

யும் அங்குள்ள தமிழர் சிந்திக்கவேண்டும். மலைத் தோட்டங்களை நிர்வகிப்போர் இதுவரை தனிநபராகவோ, கம்பெனியாகவோ இருந்த நிலை இப்போது மாறுகிறது. ஆம்; மலைத் தோட்டங்கள் தேசவுடைமையாக்கப்படுகின்றன.

சரியாகச் சொன்னால் மலைத்தோட்டங்கள் இன வெறி பிடித்த சிங்கள ஆட்சியாளரின் நேரடி நிர்வாகத்தில் வருகின்றன. இதனால், தோட்டத் தொழிலாளர்களாகவுள்ள தமிழர் நிலை என்ன ஆகுமோ? — என்ற ஏக்கம் பிறக்கிறது.

இதுவரை பண்டாரநாயகாவின் ஆட்சி, இலங்கையிலுள்ள தமிழர்களிடம் தல்லெண்ணத்துடன் நடந்து கொள்ளவில்லை. நிச்சயமாக, தோட்டத்தொழிலாளரான தமிழர்களின் அயல் நாட்டாராகக் கருதி, அவர்களைத் துன்புறுத்தி வந்திருக்கிறது. மலைத்தோட்டங்கள் தனியாரிடமும் கம்பெனிகளிடமும் இருந்த வரை தோட்டத் தொழிலாளர்களின் குடியரிமையையும் வாக்குரிமையையும் மறுக்கும் கொடுமையை மட்டுமே செய்து வந்தது சிங்கள ஆதிக்கம். இனி, அன்றாட வாழ்க்கைத் தேவைகளையும் மறுக்குமோ?—என்று அஞ்சுகின்றோம்.

தொழில்களைத்தேசவுடைமையாக்குவதென்பது முற்போக்கான கொள்கைதான். ஆனால், இனப்போர் நடந்து வரும் இலங்கையிலே இந்த முற்போக்குக் கொள்கையும் சிறுபான்மை இனத்தினருக்குக்கொடுமை இழைக்கும் பிற்போக்குத்தனம் ஆகி விடக்கூடாதே!

இலங்கை வாழ் தமிழர்கள் — குறிப்பாக, மலைத் தோட்டங்களிலுள்ள தொழிலாளத் தமிழர்கள் எச்சரிக்கையுடன் செயல்பட வேண்டும். ஆம்; தோட்டத் தொழிலாளரான தமிழர்களின் தலைவர்கள் வருமுன் காப்போராகச் செயல்படவேண்டும்.

—செங்கோல் (7-9-75)

சமசமாஜக் கட்சியின் அறிமுகப் புகழை வெறுவைய எதிர்த்துப் போட்டும் தமிழரசுக் கட்சியானது, சமசமாஜக் கட்சியாரின் ஆதிக்க வெறுவாகும். வெறுவைய எதிர்த்துப் போட்டும் தமிழரசுக் கட்சியானது, சமசமாஜக் கட்சியாரின் ஆதிக்க வெறுவாகும்.

பிரியநாயகம் நினைவுக் கூட்டம்

அமரர் அரியநாயகம் நினைவுக் கூட்டம் 20-9-75 சனிக்கிழமை திருக்கோவில்—தம்பிலுவிலில் திரு. அரசரத்தினம் தலைமையில் நடைபெறுகிறது. தமிழர் கூட்டணி தலைவர்கள் இதில் உரையாற்றுகிறார்கள்.

அபர் வன்னியர் நினைவுக் கூட்டங்கள்!

21-9-75 ஞாயிற்றுக் கிழமை மாலை அளவெட்டி மகாஜன சபை மண்டபத்திலும், 22-9-75 திங்கட்கிழமை மாலை மாலை — கொல்லங்கலட்டி சனசமூக நிலையத்தின் ஆதரவில் மேற்படி நிலைய முன்றலிலும் அமரர் பன்னியசிங்கம் நினைவுக் கூட்டங்கள் நடைபெறவுள்ளன. இக்கூட்டங்களில் தமிழர் கூட்டணித் தலைவர்கள் பலரும் உரையாற்றுவர்.

கொழும்பில் தமிழர் கூட்டணி நடவடிக்கை குழு கூடுகிறது!

தமிழர் கூட்டணியின் நடவடிக்கைக் குழுக் கூட்டம் 19-9-75 வெள்ளிக்கிழமை காலை கொழும்பில் நடைபெறுகிறது. தமிழர் கூட்டணித் தலைவர் தந்தை செல்வாவின் இல்லத்தில் நடைபெறும் இக்கூட்டத்தில் பல முக்கியமான பிரச்சினைகள் ஆராயப்பட்டுவிருக்கின்றன என்று கூட்டணிப்பேச்சாளர் ஒருவர் தெரிவித்தார்.

‘இந்து’ வெளிவருகிறது!

இலங்கை இந்துமாமன்றத்தின் சார்பில் ‘இந்து’ என்ற ரேர் சமய சஞ்சிகை வெளியிடப்படுகிறது. இந்த சஞ்சிகையின் பொறுப்பாசிரியராக திரு. ஐ. தி. சம்பந்தன் கடமையாற்றுகிறார்.

இனி, சமசமாஜக் கட்சி என்ன செய்யப்போகிறது? இனியேனும், தனது பழைய பாவத்திற்குப் பிராயச்சித்தம் செய்யப்போகிறதா? ‘ஆம்’ என்றால், அதற்கான ஒரே செயல், திரு. செல்வநாயகம் தலைமையில் தமிழரசுக் கட்சி நடத்திவரும் மொழியுரிமைக்கிளர்ச்சிக்கு நிபந்தனையின்றி ஆதரவு தருவதுதான்! அதைச்செய்யுமா?

இலங்கையானது தமிழ் மாநில அரசும் சிங்கள

இனி என்ன செய்யப்போகிறது? இனியேனும், இலங்கை பூர்வகுடித் தமிழரின் சமஷ்டிக் கோரிக்கையை ஆதரிக்குமா?

இலங்கையிலுள்ள மலைத் தோட்டங்களில் தேசவுடைமையாக்கப்பட்டது பற்றி

காசி ஆனந்தன் பாடலுடன் தமிழ் இளைஞர்கள் காவடி!

கொக்கட்டிச் சோலையில் எழுச்சி!

சுரித்திரப் பெருமை வாய்ந்த பழம் பெரும் புண்ணிய தலங்களுள் ஒன்றான கொக்கட்டிச் சோலை தான் தோன்றிப்பர் தேர் திருநாளன்று (21-9-75 ஞாயிறு) கொக்கட்டிச்சோலை தமிழ் இளைஞர் பேரவையினர் சிறையில் வாழும் (42) நாற்பத்திரண்டு தமிழ் இளைஞர்களினது விடுதலையை வேண்டி நூறு காவடிகள் எடுக்கின்றனர்.

இந்நிகழ்ச்சி முனைக்காடு சித்திவினாயகர் ஆலயத்தில்

இருந்து ஆரம்பமாகும்; அங்கிருந்து சுமார் ஒன்றரை மைல்கள் பவனியாக மேளதாழ் வாத்தியங்களுடன் வரும். இடையில் முதலிக்குடா, பிள்ளையார் ஆலயத்தில் சிறிது நேரம் பொதுமக்களின் பார்வைக்காக நின்று ஆலயத்தை வந்தடையும். தேர் இரண்டும் ஓடும் போது இரண்டு தேருக்கும் இடையே இந்த 100 காவடிகளும் ஆடிவரும்.

உணர்ச்சிக்கவிஞர் காசி ஆனந்தனின் பக்திப்பாடல்களையும் தமிழ் எழுச்சிப்பாடல்களையும் பாடிய வண்ணம் காவடிகள் பவனியவரும். இந்நிகழ்ச்சி காலை 10 மணிக்கு ஆரம்பமாகி பிற்பகல் 3மணிக்கு முடிவடையும்.

சுண்டைக்காய் நாடுகள் சுதந்திரம் பெறுகின்றன!

‘பப்புவா நியூகினி’ என்ற சின்னஞ்சிறு குட்டித்தீவு இம்மாதம் 16ம் திகதி சுதந்திர நாடாகியது. ஆக 30 இலட்சம் பேர் மட்டுமே வசிக்கும் இந்தச் சுண்டைக்காய் நாடு இதுவரை காலமும் ஆஸ்திரேலிய ஆதிக்கத்தின்கீழ் இருந்து வந்தது. சுதந்திரமடைந்த புதிய நாடு காமன்வெல்த் நிறுவனத்தின் 35வது நாடாக அங்கீகரிக்கப்பட்டுள்ளது.

இதே சமயம் — 30 இலட்சம் மக்களைக் கொண்ட பப்புவா நியூகினி தீவுக் கூட்டத்திலிருந்து தனியே பிரிந்து ‘போகைன்வில’ என்ற சிறிய தீவு தன்னையும் ஒரு சுதந்திர நாடாகப் பிரகடனப்படுத்தியிருக்கிறது. ‘போகைன்வில’ தீவில் ஆக 5000 மக்களே வாழுவது குறிப்பிடத்தக்கது.

கட்டுபெத்தை தமிழ்ச் சங்கம் கலைவிறா!

இலங்கைப் பல்கலைக்கழக கட்டுபெத்தை வளாகத் தமிழ் சங்கத்தின் கலைவிறா வெள்ளவத்தை இராம திருஷ்ண மண்டபத்தில் 21-9-75 ஞாயிற்றுக்கிழமை காலையும் மாலையும் நடைபெறுகிறது. எழுந்தமான பேச்சுப்போட்டி, விவாத அரங்கம், கவியரங்கம், நாடகம், நாடகங்கள், நடனம், ஆகிய பல்வேறு நிகழ்ச்சிகள் நடைபெறும்.

“நோயற்ற வாழ்வே குறைவற்ற செல்வம்”

தேக் ஆரோக்கியத்திற்கும், சுத்தத்திற்கும், (வேப்பெண்ணெய் கலந்த) நீம் வாசனை சோப்•பாவியுங்கள்.

மில்க்வைற் சவர்க்காரத் தொழிலகம்.

யாழ்ப்பாணம்.

அமரர் வன்னியசிங்கம் நினைவுக்கட்டுரை போட்டி

பரிசு ரூபா நூறு!

தமிழ் மக்கள் மத்தியில்—குறிப்பாக தமிழ் இளைஞர்களிடையே அரசியல் விழிப்புணர்வும், விடுதலைப் போர்வழி இன்று கரைபுரண்டோடுகின்றன. சுதந்திரத் தமிழ் நாடொன்றை மீண்டும் நிறுவியே தீர வேண்டுமென்பதில் அவர்கள் உறுதிபூண்டு செயற்பட்டு வருகின்றனர். ஆனால் துடித்தெழுகின்ற இன்றைய இளந்தமிழ்த்தலைமுறையினரில் பெரும்பாலோர் தமிழினத்தின் விடுதலை இயக்கம் வளர்ந்த வரலாற்றையும், கடந்த கால் நூற்றாண்டாக தமிழ்த் தலைவர்கள் செய்த தியாகங்களையும், நடத்திய போராட்டங்களையும் அறிந்துகொள்ளாதவர்களாக இருக்கின்றனர். இதனால் சந்தர்ப்பவாதிகள் சிலர் கடந்த காலப் போராட்ட வரலாறுகளையும் அதில் தலைவர்கள் செய்த தியாகங்களையும் மறைத்து—பொய்ப்பிரசாரம் செய்து—தமிழ் இளைஞர்களையும் மாணவர்களையும் குழப்பத்தில் ஆழ்த்த முயற்சித்து வருகின்றனர்.

இந்தச் சூழ்ச்சியை முறியடிப்பதற்கு ஒரே வழி பழைய வரலாறுகளையும் தலைவர்களின் தியாக வாழ்வையும் இன்றைய இளைஞர்கள் மத்தியில் எடுத்துரைப்பதுதான்! இன்றைய சுதந்திரப்பேரியக்கம் நேற்றுப் பெய்த மழைக்கு இன்று முழைவிட்டகாளான் அல்ல—இறுக்கமான ஒரு பாரம்பரியத்தின் மீது—ஓர் அடிப்படையின் மீது இரத்தம், கண்ணீர் வியர்வையினால் கட்டியெழுப்பப்பட்டது—தனக்குப் பின்னால் ஒரு பெரிய தியாக வரலாற்றைக்கொண்டது—என்கிற பாரிய உண்மைகள் இன்றைய இளைஞர்களுக்கு எடுத்துச் சொல்லப்படவேண்டும்.

இந்தத் துறையில் ஒரு முயற்சியாக—கோப்பாய்க் கோமான், தியாகமாமலை அமரர் வன்னியசிங்கம் அவர்களின் நினைவு தினத்தையொட்டி—தமிழ் மாணவர்கள் இளைஞர்களிடையே ஓர் கட்டுரைப்போட்டியை நடத்துவதற்கு சுதந்திரன் முன்வந்துள்ளது. இந்தக் கட்டுரை போட்டியில் வெற்றிபெறுபவர்களுக்கு ரூபா நூறு பரிசு அளிக்கப்படும். இந்தப் பரிசை வழங்க தமிழர் கூட்டணியின் விசுவமடுக் கிளையினர் முன்வந்துள்ளனர்.

கட்டுரைப் போட்டிக்கான தலைப்புக்கள்.

- (1) வரலாற்று நாயகர் வன்னியசிங்கம்.
- (2) கோப்பாய்க் கோமான் இன்றிருந்தால்....!
- (3) வன்னியர் மூட்டிய 'தி'!
- (4) வன்னியர் காணவிரும்பிய தமிழீழம்!

நிபந்தனைகள்

- (1) கட்டுரையுடன் பின்வரும் விண்ணப்பப்பத்திரம் நிரப்பி அனுப்பப்படவேண்டும். விண்ணப்பப்பத்திரம் இன்றி வரும் கட்டுரைகள் போட்டியில் சேர்த்துக்கொள்ளப்படமாட்டாது.
- (2) கட்டுரைகள் பூல்ஸ்காப் தாளின் ஐந்து பக்கங்களுக்கு மேற்படக்கூடாது; தாளின் ஒரு பக்கத்திலேயே எழுதப்படவேண்டும்.
- (3) போட்டியில் பங்குபற்றுவோர் 25 வயதுக்குட்பட்டவர்களாக இருக்கவேண்டும்.
- (4) நடுவர்களின் தீர்ப்பே முடிவானது.
- (5) போட்டிக்கான கட்டுரைகளை அனுப்புவோர் கடித உறையின் இடது பக்க மேல் மூலையில் 'வன்னியசிங்கம் நினைவுக் கட்டுரைப்போட்டி' என்று குறிப்பிடவேண்டும்.
- (6) முதலாமிடத்தை ஒன்றுக்கு மேற்பட்ட கட்டுரைகள் பெறின் பரிசுத்தொகை அதற்கேற்றவாறு பிரித்து வழங்கப்படும். இல்லாவிடின் முதற்பரிசாக ரூபா 50-00, இரண்டாம், மூன்றாம் பரிசுகளாக தலா ரூபா 25வீதம் வழங்கப்படும்.
- (7) கட்டுரைகள் அனுப்ப வேண்டிய முகவரி:- ஆசிரியர், சுதந்திரன், 194 ஏ, பண்டாரநாயக வீதி கொழும்பு-12
- (8) போட்டி முடிவுத் திகதி—31-10-75

அமரர் வன்னியசிங்கம் நினைவுக் கட்டுரைப் போட்டி

பெயர்:-

முகவரி:-

வயது:-

பாடசாலை மாணவர்/மாணவியாயின் பாடசாலையின் பெயர்:-

ஆசிரியர்/பெற்றார்/அல்லது தொகுதி பா. உ. கையொப்பம்

கையொப்பம்

நூல் அறிமுக விழா! 'தமிழ் மண் காப்போம்'

தாயகம் மீட்போம்'

சென்ற 30-8-75ல் வழக்கம்பரை அம்மன் கோயில் மண்டபத்தில் வழக்கம்பரை தமிழ் மன்றம் ஈழவேந்தன் எழுதி சுதந்திரன் வெளியிட்ட 'தமிழ் மண் காப்போம் தாயகம் மீட்போம்' எனும் நூலை அறிமுகம் செய்து விழா நடாத்தியது.

இவ்விழாவிற்கு ஆசிரியர் யிற்சிக் கலாசாலை இளைப்பாறிய அதிபர் திரு. சி. விசுவலிங்கம் தலைமைதாங்கினார் அவர் தன் தலைமையுரையில் ஈழவேந்தன் தனக்கு நெடுங்காலமாகத் தெரியும் என்றும் அவர் தமிழ் உணர்ச்சியின் உருவாக விளங்குகிறார் என்றும் குறிப்பிட்டார். அவர் மேலும் கூறுகையில் ஈழவேந்தன் எழுதிய தமிழ் மண் காப்போம் தாயகம் மீட்போம் என்ற நூல் தமிழ் இனத்தின் நிலைத்த நல்வாழ்விற்கு தமிழ் மண்ணின் பாதுகாப்பு எவ்வளவு அவசியம் என்பதை ஆணித்தரமான புள்ளி விபரங்களோடும் வரலாற்றுக் குறிப்புகளோ

ஈழவேந்தனுக்கு பாராட்டு!

தமிழ் ஏந்தல் ஈழவேந்தனின் தமிழ்ப்பணியை பாராட்டி அவர் பிறந்த ஊராகிய கொழும்புத்துறையில் பாராட்டுவிழா ஒன்று நடைபெறவுள்ளது. இது சம்பந்தமாக சென்ற 6-7-75ல் ஓர் குழு அமைக்கப்பட்டுள்ளது. இவ்விழா பல்வகையில் சிறப்புறவும், இவ்விழாக்குழு வெளியிடும் மலர் மணம் விசுவம் வாழ்த்துச் செய்திகள், கவிதைகள், கட்டுரைகள் அனுப்பவிரும்புவோர் பின் வரும் முகவரியில் வதியும் திரு. பொ. சிவப்பிரகாசம் (விழாக்குழுச் செயலாளர்) அவர்களுடன் தொடர்பு கொள்ளும்படி வேண்டப்படுகின்றனர்.

முகவரி:- 5, விபுலானந்தர் வீதி, கொழும்புத்துறை, யாழ்ப்பாணம்.

அமரர் வன்னியர்

அன்னை தமிழின் இன்னல்கள் போக்கவே ஆருயிர் தந்தவர் அமரர் வன்னியர்!

தமிழினம் வாழவும் தமிழ்மொழி வளரவும் தம்மையே தந்தவர் அமரர் வன்னியர்!!

சாதி அமைப்பினை மோதியே வீழ்த்திட அருஞ்சமர் செய்தவர் அமரர் வன்னியர்!

தமிழன் தமிழனாக தமிழரசே அருமருந்தென ஆய்ந்தறிந்து சொன்னவர் அமரர் வன்னியர்!!

அமரர் வன்னியரின் ஆணையை ஏற்போம்! ஆருயிர் தந்தோம்! தமிழினம் காப்போம்!!

டும் தருகிறது என்று குறிப்பிட்டார்.

நூலை அறிமுகம் செய்து பேசிய திரு. ச. குமாரசுவாமிபி. எஸ். சி. (ஆசிரியர் விக்ரோறியாக் கல்லூரி சுழிபுரம்) அவர்கள் தமிழர்களாக வாழ்வது எமது இலட்சியமாய் இருக்க வேண்டும். இந்த இலட்சியத்தை அடைய தன் எண்ணத்தாலும் எழுத்தாலும் சேசாலும் பணிபுரிபவர் ஈழவேந்தன் அவர்கள். அவர் தன் இனம் வாழும் நெருக்கடியான சூழ்நிலையை உணர்ந்து அந்த இனத்தை மீட்கப்பாடுபடுபவர் அந்த உயர் எண்ணத்தின் விளைவே அவர் எமக்குத் தந்துள்ள 'தமிழ் மண் காப்போம் தாயகம் மீட்போம்' எனும் நூல்தான். ஒவ்வொரு தமிழன் செய்த திலும் இல்லாத அடிமெறவேந்தன் நூல் இது வாசு' என்றார்.

நூலை ஆய்வு செய்த திரு. அ. அமிர்தலிங்கம் அவர்கள் தம்பி ஈழவேந்தன் செய்துள்ள பணி தமிழ் இனம் அவரை என்றும் நினைவுகொண்டு போற்றத்தக்க தலையாய பணி, காலத்தால் அழியாத பணி என்று கூறினார். அவர் மேலும் கூறுகையில் தான் வாழ்கின்ற சூழ்நிலையை எவன் மறவாது இலக்கியம் படைக்கிறானோ அவனே உண்மையான முற்போக்கு இலக்கியப்படைப்பாளன் என்று கூறிய அவர், இந்தக் கணிப்பில் ஈழவேந்தன் ஒரு உண்மையான முற்போக்கு வாதியென்றார்.

பதிலுரை வழங்கிய ஈழவேந்தன் அவர்கள் தன்னையும் தான் படைத்த நூலையும் பெருமைப்படுத்திய

வரம்பெற்றோம் புதுமுறைக் கணித வினாக்கொத்து

ஆசிரியர்:-பி.மே.ஜோசப், பி. ஏ.

முதல்முறையாக பரீட்சை எழுதும் N.C.G.E. மாணவருக்குப் பயன்படத்தக்க விதத்தில் விடைகளுடன் கூடிய இந்நூல் மாணவர் சமுதாயத்திற்குப் பெரிதும் பயன்படக்கூடியது. தமது ஆசிரியத் தொழிலில் 25 வருடத்துக்கும் மேற்பட்ட அனுபவத்தைக் கொண்டு ஆசிரியர் இந்த நூலை ஆக்கியுள்ளார்.

புதிய கணித பாடத்திட்டமாயிருந்தாலும் அனைவரும் விளங்கிக்கொள்ளும் விதத்தில் இது தயாரிக்கப்பட்டுள்ளது.

தற்கு நன்றி கூறினார். அவர் மேலும் கூறுகையில் உண்மைச் சமய வாதிகளாக நாம் வாழ விரும்பினால் பிரச்சினைகளில் இருந்து ஒளித்தோடாது அவைகளை எதிர்கொள்கின்ற துணிவு எமக்கு வேண்டுமென்றார். ஈனர்க்கு எளியேன் அல்லேன் என்று ஞானசம்பந்தர் முழங்கிய முழக்கமும் "நாமார்க்கும் குடியல்லோம்" என்று அப்பர் அழைந்த கருத்தும் "யாமார்க்கும் குடியல்லோம் யாதும் அஞ்சோம்" என்று மணிவாசகர் பொழிந்த பொய்யா

வாழ்வியல் தூய்மை தெளிவையும் அவை தரத் துணையாய்ந்து என்று கூறிமுடித்தார்.

மன்றச் செயலாளர் திரு. ச. வாமதேவன் அவர்கள் நன்றியுரையுடன் கூட்டி இனிது முடிவுற்றது.

ஈச்சந்தீவில் இந்து மகளிர் மன்றம்

கடந்த ஞாயிறு மாலை திருகோணமலை ஈச்சந்தீவுப் பிள்ளையார் கோயில் மண்டபத்தில் இந்து மகளிர் மன்றம் தொடக்கிவைக்கப்பட்டது. மன்றத்தில் திரு.சோ. இராசேந்திரம் ஆசிரியர், திரு. ச. தவராசா ஆசிரியர், திரு. கு. கோணுமலை ஆசிரியர், திரு. ச. நாகரெத்தினம் வட்டார உறுப்பினர் ஆகியோர் சிறுமுறை ஆற்றினர். பின்வருவோர் மன்ற உறுப்பினர்களாகத் தெரிவுசெய்யப்பட்டனர்:-

காப்பாளர்கள்:- திருமதி த. இராசேந்திரம், திருமதி ச. நடராசா, திருமதி பே. சிவபாதம், திருமதி ம. நாகரெத்தினம், அ. மயில்வாகனம், தலைவர்:- செல்வி ச. விசயராணி, செயலாளர்:- செல்வி மு. பகவதிப்பிள்ளை, பொருளாளர்:- செல்வி பே. விசயகுரியா, துணைத்தலைவர்:- நா. லீலாவதி, துணைச்செயலாளர்:- ஐ. கமலா, நிருவாகக்குழுவினர்:- செல்வி கா. ருக்குமணி, செல்வி தா. அன்னலெட்சுமி, செல்வி அ. சீராசா, செல்வி ச. யோகராணி, செல்வி செ. நேசம், செல்வி தி. மனோன்மணி.

வெள்ளிக்கிழமைதோறும் கோயிலில் கூட்டு வழிபாடு நிகழ்த்துவதாகத் தீர்மானிக்கப்பட்டது.

உங்கள் சிந்தனை விரிவாகட்டும்!

கடல் கடந்த எங்கள் தமிழின் ஒரே குரல்— இணைப்புப் பாலம்

உலகத் தமிழர் குரல்

ஆண்டுக் கட்டணம் தபாலில் ரூபா 7.20

இரா. கனகரத்தினம்,

49, கொழும்பு வீதி, கண்டி.

“பழந் தமிழ் வீரம் மீண்டும் இன்றைய தமிழனுக்கு வரவேண்டும்!”

கொல்லிமலை வல்வில்ஓரி விழாவில் தமிழக முதல்வர் முழக்கம்!



“நாம் இலக்கியவளம் உடையவர்கள்; கலைவளம் உடையவர்கள்; மொழி வளத்திலும் சிறந்திருக்கிறோம். தமிழைப் படிக்கிறோம். தமிழைப் படிக்கிற ஆர்வம் நமக்கிருக்கிறது. ஆனால் தமிழில் படிக்கிற ஆர்வம் இல்லை. தமிழைப் படிப்பதற்கும் தமிழில் படிப்பதற்கும் வேறுபாடு உண்டு.

தமிழைப் படிப்பதென்றால் திருக்குறளை, சிலப்பதிகாரத்தை, கலித்தொகையைப் படிப்பதாகும்.

தமிழில் படிப்பதென்றால் விண்வெளிக் கப்பல் விடுவது எப்படி? என்பதைத் தமிழில் படிப்பதாகும். உலகில்

வளர்ந்துள்ள விஞ்ஞானத்தையெல்லாம் தமிழில் கொண்டு வந்து தமிழில் படித்து, தமிழில் சிந்தித்து தமிழில் செயல்படுவது என்ற அந்த காலத்தை நாம் அடைய இந்தவிழாக்களெல்லாம் விதைகளாக அமையும்.

வரலாற்றுப் புத்தகங்கள் ஒழுங்காக எழுதப்படவில்லை. தமிழ்நாட்டின் வரலாறு காவிரிக் கரையில் ருந்து எழுதப்படவேண்டும். கங்கைக் கரையிலிருந்து எழுதப்படுவது கூடாது என்று பேரறிஞர் அண்ணா அவர்கள் சொன்னார். கங்கைக் கரையிலிருந்தே எழுதப்பட்ட காரணத்தால்

காவிரிக் கரையின் மேன்மை ஏதோ ஒரு மூலைக்குத் தள்ளப்பட்டுவிட்டது.

காவிரிக் கரைக்கு ஒரு தனி வரலாறு உண்டு. தனி கலாசாரம் உண்டு; தனிப் பண்பாடு உண்டு; நாகரிகம் உண்டு. இந்த வரலாறு எழுதும் பொறுப்பு ஒரு தனி எழுத்தாளனிடத்தில் அல்ல நாலரை கோடி தமிழ் மக்களின் கையில் தான் இருக்கிறது.


எனவேதான் குன்றக் குடி அடிகளார் அவர்கள் இங்கே குறிப்பிட்டதுபோல சிறுவயது முதலே வில்லெடுத்துப் பழகவேண்டும்; அந்த வீரம் தொடரவேண்டும்.

ஜிஜிபாய் தன் மைந்தன் சிவாஜிக்கு எப்படிப்பட்ட கதைகளைச் சொல்லி வீரனை வளர்த்தானோ அப்படி தாய்ப்பாலூட்டும் போதே வீரம் வளரச் செய்யவேண்டும். தான் பாலூட்டி வளர்த்த தன் மகன் போரில் புறமுதுகிட்டான் என்ற வுடன் அவன் பாலருந்திய மார்பையே அறுத்தெறிய துடித்தெழுந்தான் புறநானூற்றுத்தாய். அந்த வீர வரலாறு தமிழகத்துக்குத் திரும்பவேண்டும்.

இதற்கேற்றற்போலதாய் மார்பைத் தங்கள் பிள்ளைகளுக்கும் பெண்களையும் வீரர்களாக, வீராங்கனைகளாக வளர்க்கவேண்டும்.

அகமும் புறமும் தமிழனுக்குச் சொந்தம். இலக்கியப் பெருமையும். காப்பியப் பெருமையும், காவியப் பெருமையும் உடையவன் தமிழன். இதனையெல்லாம் உணர்ந்து தரணி வாழ தமிழ்ச் சமுதாயம் வாழ தமிழ் நாடு வாழ தமிழ்மொழி வளர உறுதி எடுத்துக் கொள்வோம். இதுவே இந்த விழாவின் நோக்கம்.

4வது ஜனத்திரள் வாரம் கிங்ஸ்லி — பிளாஸா



ரவிச்சந்திரன்,
ஜெய்சங்கர்,
சாவித்திரி,
லட்சுமி,
ஜெயசித்திரா,
நாகேஷ்,
—நடித்த—

அக்கரை பச்சை

7-வது வாரம் கெப்பிட்டல்

பக்திக்கும் சக்திக்கும் இடையில் நிகழும் பலப்பரிட்சை.

சிவகுமார், சுந்தரராஜன், நாகேஷ், ஸ்ரீகாந்த் சசிகுமார், ஜெயசித்திரா, ஜெயசுதா நடித்த—

தேவரின் வெள்ளிக்கிழமை விரதம்

(சுஸ்ட்மென் கலர்)

6வது வாரம் லிடோ (யாழ்நகர்)

சிவாஜி - ஜெயலலிதா நடித்த

தாய்

செல்லமகால் வேது வாரம்!

சிவாஜி கணேசன்,
ஜெயலலிதா,
மேஜர் சுந்தரராஜன்,
நம்பியார்,
எம். ஆர். ஆர். வாசு,
மனோரமா,
சி. கே. சரஸ்வதி

நடித்த

தாய்

ரீகல் (மட்டுநகர்) 7வது கடைசி வாரம்!

எம். ஜி. ஆர். நடித்த-

நல்ல நேரம் (கலர்)

எர்பயர் — 6வது வாரம்

சனிகபூர் — மும்தாஸ்

நடித்த

சோர் மச்சாயே சோர் (சுஸ்ட்மென் கலர்)

வெகு விரைவில்!

கண்ணால் காண்பதும் பொய்! காதால் கேட்பதும் பொய்! திர விசாரித்தறிவதே மெய்! அவன் தான் கண்டதையும் கேட்டதையும் வைத்து நாக தம்பிரான்தான் தனது தாயின் உயிரைப் போக்கியதாக நினைத்தான். ஆனால் கடைசியில் உண்மையை அறிந்தபோது!... விளக்க வருகிறது:

வெள்ளிக்கிழமை விரதம்